

आखिर 2017 से 2022 तक क्यों नहीं बढ़ाई थी मैसर्स ओसवाल डाटा की दरें?

जबकि इस वक्त में 3 महापौर और 4 कमिश्नर और प्रशासक भी ग्रेटर नगर निगम में रहे

जयपुर (कासं)। ग्रेटर नगर निगम में कार्यरत निजी फर्म मैसर्स ओसवाल कम्प्यूटर्स एंड कंसलटेंट की दरों में एक साथ 20 फीसदी वृद्धि को कमिश्नर महेन्द्र सोनी ने जायज ठहराया है। साथ ही इस संबंध में स्थानीय निधि अंकेक्षण का कोई ऑडिट पैरा होने से मना भी किया है।

सोनी ने कहा कि कंपनी की दरें वर्ष 2017 से नहीं बढ़ी थी, मैंने उचित निर्णय किया है। यह फर्म ग्रेटर निगम में ऑनलाइन फाइल ट्रेकिंग सिस्टम, ई-ऑक्शन, तनखाह बनाने का काम, वर्क ऑर्डर, टैंडर प्रक्रिया, कॉल सेंटर, जन्म-मृत्यु व विवाह प्रमाण पत्र बनाने, सर्वर, सॉफ्टवेयर, स्टेशनरी, कम्प्यूटर ऑपरेटर, हार्डवेयर मशीनरी मुहैया कराती है। दरें नहीं बढ़ाने पर आमजन से जुड़ा काम बंद होने की संभावना थी।

मजेदार बात यह है कि वर्ष 2017 से लेकर अब तक नगर निगम में तीन महापौर अशोक लाहोटी, मनोज भारद्वाज व विष्णु लाटा भी रहे। इनके साथ कमिश्नर के पद पर रवि जैन, मोहनलाल यादव, दिनेश यादव और



यज्ञमित्र सिंह भी कार्यरत रहे, लेकिन ऐसा क्या कारण था कि इन्होंने नगर निगम के स्तर पर मैसर्स ओसवाल कम्प्यूटर्स एंड कंसलटेंट की दरों में इजाफा नहीं किया। वर्ष 2022 में ही ऐसा अचानक क्या हुआ कि महापौर डॉ. सोम्या गुर्जर और कमिश्नर महेन्द्र सोनी ने कंपनी की मांग मानते हुए एक साथ इस फर्म की दरों में एक साथ 20 फीसदी का इजाफा कर दिया। जबकि राजस्थान ट्रांसपेरेंसी इन

पब्लिक प्रोक्स्यूरेंट रूल्स (आर.टी.पी.पी.) के तहत किसी भी कंपनी या फर्म की दरों में एक साथ ऐसी वृद्धि संभव नहीं है। सूत्रों की माने तो वर्ष 2005 में स्वायत्त शासन विभाग और नगर निगम प्रशासन ने इस फर्म के साथ जो अनुबंध किया था, वह 2012 में पूरा हो गया था। अनुबंध के वक्त कंपनी को 3 करोड़ रुपये सालाना देना तय था। इसके बाद कंपनी का कार्यकाल व इसी दरों में

■ मौजूदा ग्रेटर निगम कमिश्नर महेन्द्र सोनी ने ऑडिट पैरा होने से मना किया, कंपनी की दरों में 20 फीसदी वृद्धि को जायज ठहराया

सालाना 5 फीसदी वृद्धि का निर्णय भी स्वायत्त शासन विभाग से ही होता रहा। वर्ष 2017 तक स्वायत्त शासन विभाग ने फर्म की दरें बढ़ाई, इसके बाद से यह काम बंद हो गया। इसके बाद से कंपनी ने नगर निगम में पुरानी दरों पर काम नहीं करने के पत्राचार शुरू कर दिए। गत वर्ष जब कंपनी के लोग कमिश्नर महेन्द्र सोनी से मिले तो उन्होंने अनुबंध की शर्तों के तय 5 प्रतिशत सालाना वृद्धि के मुताबिक एक साथ 20 फीसदी दरें नगर निगम के स्तर पर ही बढ़ा दी। सूत्रों का कहना है कि कुछ अधिकारियों ने फर्म की दरों में एक साथ भारी भरकम इजाफा करने से मना भी किया, लेकिन उनकी बात नहीं सुनी गई।

संक्षिप्त

डी.आर.यादव बने राष्ट्रीय महासचिव

जयपुर (कासं)। अखिल भारतवर्षीय



यादव महासभा के राष्ट्रीय अध्यक्ष डॉ. स्वप्न कुमार घोष ने जयपुर

निवासी डी.आर.यादव को राष्ट्रीय महासचिव मनोनीत किया है। घोष ने छत्तीसगढ़ के बिलासपुर में आयोजित राष्ट्रीय कार्यकारिणी की बैठक व शताब्दी समारोह की शृंखला में आयोजित विशाल प्रांतीय महासम्मेलन के बाद यह निर्णय लिया है। ज्ञात रहे कि डी.आर.यादव जयपुर के बिड़ला सभागार में राष्ट्रीय युवा यादव सम्मेलन 2015 में जारी "युवा यादव सोवरनियर" के संपादक और वर्ष 2016 में नई दिल्ली के तालकटोरा स्टेडियम में अखिल भारतवर्षीय यादव महासभा के राष्ट्रीय सम्मेलन के दौरान जारी "यादव सोवरनियर" के संपादक थे।

राहुल तंवर ने सीएम को बताई समस्याएं

जयपुर। मुहाना फल-सब्जी मंडी के अध्यक्ष राहुल तंवर ने सोमवार को मुख्यमंत्री अशोक गहलोत से मिलकर उन्हें मंडी की समस्याएं बताते हुए जल्द निराकरण की मांग रखी। तंवर ने बताया कि राजधानी जयपुर की मुहाना मंडी एशिया की सबसे बड़ी मंडी होने के बावजूद भी सुविधाओं को तरस रही है। यहाँ ना तो कोई सरकारी अस्पताल व डिस्पेंसरी है और ना ही सुरक्षा की पुख्ता व्यवस्था। जबकि मंडी में प्रतिदिन 30-40 हजार किसान, मजदूर, व्यापारी व अन्य लोग खरीददारी के लिए आते हैं। मंडी परिसर में आए दिन सड़क दुर्घटनाएं होती हैं, लेकिन सरकारी डिस्पेंसरी के अभाव में लोगों को तुरंत इलाज मुहैया नहीं हो पाता।

संजय जैन ने मनाया जन्मदिन

जयपुर। भाजपा जयपुर जिले के पूर्व जिला अध्यक्ष संजय जैन ने अपने जन्मदिन के मौके पर कार्यक्रम का आयोजन किया गया। इस दौरान जैन को बधाई देने के लिए पूर्व मंत्री युनुस खान, पूर्व विधायक सुरेंद्र पारीक सहित कई लोगों ने उन्हें बधाई दी।

चेस्ट पेन क्लीनिक की शुरुआत जल्द

जयपुर (कासं)। राजस्थान अस्पताल, आरएचएल हार्ट सेंटर, हार्ट पेशेंट, विशेषकर चेस्ट पेन वाले मरीजों के लिए त्वरित इलाज शुरू करने के उद्देश्य से चेस्ट पेन क्लीनिक की शुरुआत कर रहा है। राजस्थान अस्पताल के वाइस चेयरमैन और आरएचएल हार्ट सेंटर के चेयरमैन डॉ. रविन्द्र सिंह राव ने बताया कि चेस्ट पेन क्लीनिक में संपर्क करने के लिए एक इमरजेंसी मोबाइल नम्बर जारी किया गया है। रोगी फोन पर ही हृदय रोग विशेषज्ञ की सलाह पर इलाज की प्रक्रिया व दवाइयां शुरू कर सकेंगे।

पेट्रोल पम्प पर डीजल लूटा

जयपुर। राजधानी के हरमाड़ा स्थित पेट्रोल पम्प पर डीजल लूटने का मामला सामने आया है। कार सवार दो युवक फुल टैंक करवाकर गाड़ी को भगा ले गए। कार के फ्यूल टैंक में लगे नोजल पाइप को भी मशीन से उखाड़कर साथ ले गए। कुछ दूरी पर नोजल लगा पाइप उछलकर दूर जा गिरा। कार सवार युवकों की करतूत पेट्रोल पम्प पर लगे सीसीटीवी फुटेज में कैद हो गई। पुलिस कार और युवकों की तलाश कर रही है। पुलिस ने बताया कि ग्राम हारनोदा चौमू निवासी मैनेजर रतन बराला (30) ने रिपोर्ट दर्ज करवाई है कि राजवास सीकर रोड स्थित मधुरादास सुखलाल राठी नाम से उनका पेट्रोल पम्प है। गत 10 मार्च की देर रात पेट्रोल पम्प पर तीन कर्मचारी मौजूद थे। रात करीब 1 बजे एक सफेद रंग की स्विफ्ट कार आकर रुकी। कार में दो लड़के बैठे थे। उन्होंने पेट्रोल पम्प कर्मचारी को टैंक फुल करने की बोला। कार का फ्यूल टैंक खोलकर कर्मचारी डीजल डालने लगा। डीजल के 3400 रुपए मांगने के दौरान ही युवकों ने कार को दौड़ा दिया। कार तेज रफ़्तार कार के दौड़ने से नोजल समेत पाइप मशीन से उखड़ गया।

सुरेश अध्यक्ष व हेतप्रकाश प्रचार मंत्री बने

जयपुर (कासं)। आगरा रोड स्थित सरस्वती एनक्लेव विकास समिति की ओर से रविवार को कॉलोनी में होली स्नेह मिलन समारोह एवं वार्षिक चुनाव संपन्न हुए, जिसमें सुरेश कुमार गुप्ता को अध्यक्ष और हेतप्रकाश व्यास को सर्वसम्मति से प्रचार मंत्री चुना गया।

नवनि्युक्त अध्यक्ष सुरेश गुप्ता ने कहा कि कार्यकारिणी का उद्देश्य कॉलोनी से जुड़ी समस्याओं जैसे पक्की सड़क, रोड लाइट, सीवरेज की व्यवस्था करवाना और क्षेत्र में सफाई एवं सुरक्षा की व्यवस्था को मजबूत करना है। उन्होंने कहा कि कॉलोनी से जुड़ी समस्याओं से संबंधी जापन बनाकर मिशन मोड में जनप्रतिनिधियों से मिला जाएगा और



समस्याओं के समाधान के लिए प्रयास किए जाएंगे। इस दौरान नई कार्यकारिणी का भी गठन किया गया।

शराबियों ने किया पुलिसकर्मियों पर हमला

जयपुर। प्रताप नगर क्षेत्र में कार में बैठकर शराब पी रहे युवकों को टोकना पुलिस को भारी पड़ गया। गुप्साएं युवकों ने पुलिस जाबो पर हमला बोल दिया। गाली-गलौज कर पुलिसकर्मियों से धक्का-मुक्की कर मारपीट की गई। लाठी से पुलिसकर्मियों को पीटने के बाद हमलावर फरार हो गए। प्रताप नगर थाना पुलिस ने कार सवार हमलावरों को पकड़ने के लिए शहरभर में नाकाबंदी करवाई, लेकिन उनका पता नहीं चला। पुलिस ने राजकार्य में बाधा का मामला दर्ज कर हमलावरों की तलाश शुरू कर दी है। प्रतापनगर थाने

के हेड कॉन्स्टेबल किशन सिंह ने राजकार्य में बाधा की रिपोर्ट दर्ज करवाई है। उसने बताया कि कॉन्स्टेबल हुकुम सिंह और प्रकाश चन्द्र के साथ वह पुलिस चेतक में रविवार दोपहर गश्त पर थे। प्रताप नगर थाने से महज 300 मीटर दूरी पर खंडेलवाल ढाबा के पास ऑल्टो कार में 4-5 लड़के बैठकर शराब पी रहे थे। पुलिसकर्मियों ने शराब पी रहे लड़कों को कार से बाहर उतरने को कहा। शराब पीने की टोकने पर कार के ड्राइवर सीट पर बैठा लड़का हाथ में लाठी लेकर नीचे उतरा। पुलिसकर्मियों को लाठी लहराते हुए बोला- तुम कौन

हो जो हमें शराब पीने के लिए मना कर रहे हो। मुझे कृष्ण कुमार शर्मा कहते हैं। तुम्हारे जैसे कई पुलिस वाले देखे हैं। लाठी लहराते देखकर पुलिसकर्मियों ने रोकने का प्रयास किया। कृष्ण कुमार शर्मा ने लाठी से हमला से हेड कॉन्स्टेबल किशन सिंह के दाहिने हाथ पर मारी। इसके बाद हुकुम सिंह के बाएं पैर पर टखने पर लाठी से वार किया। तभी कार में बैठ उसके दोस्त भी बाहर निकल आए। कृष्ण शर्मा लाठी लहराते रहे, उसके दोस्तों ने गाली-गलौज कर पुलिसकर्मियों से धक्का-मुक्की कर मारपीट की।

जयपुर फुट की निर्माता संस्था के कार्यकारी अध्यक्ष पद्मश्री वीरेंद्र राज मेहता का निधन

90 वर्षीय मेहता ने दिल्ली के एक अस्पताल में अंतिम सांस ली

■ उनका दाह संस्कार दिल्ली में मंगलवार प्रातः लाठी रोड मोक्षधाम पर होगा

जयपुर, (का.सं)। पदमश्री से सम्मानित विख्यात इंजीनियर और फिलीपीन्स के मनीला स्थित एशियन डवलपमेन्ट बैंक के वरिष्ठ विशेषज्ञ तथा जयपुर फुट की निर्माता संस्था भगवान महावीर विकलांग सहायता समिति

(बी.एम.वी.एस.एस.) के कार्यकारी अध्यक्ष वीरेन्द्र राज मेहता का दिल्ली के एक अस्पताल में सोमवार प्रातः निधन हो गया। वह 90 वर्ष के थे।

वीरेन्द्र राज मेहता जोधपुर से थे और बिट्स पिलानी से इंजीनियरिंग में उन्होंने डिग्री हासिल की और भारतीय रेल से जुड़ गए। वह पदम भूषण और बी.एम.वी.एस.एस.के संस्थापक और मुख्य संरक्षक डी.आर.मेहता के बड़े भाई थे। उन्हें वर्ष 2015 में पदमश्री से सम्मानित किया गया था।

वीरेन्द्र राज मेहता जो सर दोराबजी टाटा ट्रस्ट के ट्रस्टी थे भारत सरकार में संयुक्त सचिव पद पर रहे। वीरेन्द्र राज मेहता के प्रयासों से ही फिलीपीन्स की राजधानी मनीला में जयपुर फुट

फुट के विशेष शिविर का मनीला में निरीक्षण किया। इस शिविर में 757 फिलीपीन्स के विकलांगों को लाभार्थी किया गया।

वीरेन्द्र राज मेहता की धर्मपत्नी विमला मेहता हिन्दी की लेखिका और उपन्यासकार थी। उनका निधन गत वर्ष ही हुआ था। उन्होंने विमला मेहता के साथ 'मदर टैरेसा' पर पुस्तक भी लिखी।

वीरेन्द्र राज मेहता के निधन पर जयपुर स्थित भगवान महावीर विकलांग सहायता समिति में एक शोक सभा का आयोजन किया गया, जिसमें संस्था प्रमुख डी.आर.मेहता, संस्था के सचिव भूपेन्द्र राज मेहता, डॉ.दीपेन्द्र मेहता एवं मुख्य कार्यकारी अधिकारी आर.के. अग्रवाल ने उरवाई श्रद्धांजली अर्पित की। वीरेन्द्र राज मेहता अपने पीछे शिक्षा विद पुत्र डॉ. शैलेन्द्र राज मेहता और अमेरिका स्थित पुत्री संस्था छोड़ गए। उनका दाह संस्कार दिल्ली में मंगलवार प्रातः लाठी रोड मोक्षधाम पर होगा।

4 साल बाद लोगों के लिए फिर से खुलेगी जलधारा

जयपुर। जे.एल.एन. रोड पर जलधारा की इसी माह लोगों को सौगात मिलेगी। जेडीए इसी माह जलधारा को आम जनता के लिए खोल देगा। जेडीसी रवि जैन ने सोमवार को जलधारा पहुंच निर्माण कार्यों का जायजा लिया। जेडीए ने करीब डेढ़ करोड़ रुपए खर्च कर जलधारा में रिनोवेशन के काम करवाए

है। जलधारा के सौन्दर्यकरण को लेकर किए गए कार्यों का जेडीसी रवि जैन ने सोमवार को इनका जायजा लिया। जेडीसी रवि जैन ने बताया कि 2019 में बारिश के दौरान जलधारा का स्वरूप बिगड़ गया था, इसके बाद जलधारा को जनता के लिए बंद कर दिया था। जेडीए ने जलधारा में सौंदर्यकरण कराया है।

व्यापारियों को धमकाने वाले से जयपुर में पुलिस की पूछताछ

■ इंटरनेट कॉल पर रंगदारी के लिए धमकाने और लॉरेंस गैंग से संबंध रखने के मामले में जालोर में पकड़े गए युद्धवीर सिंह को सांगानेर थाना पुलिस सोमवार को जयपुर लाई

जयपुर (कासं)। राजधानी में कारोबारियों से इंटरनेट व वाट्सऐप कॉल कर रंगदारी के लिए धमकाने और लॉरेंस गैंग से संबंध रखने के मामले में जालोर में पकड़े गए युद्धवीर सिंह को सांगानेर थाना पुलिस सोमवार को जयपुर ले आई। युद्धवीर सिंह पर आरोप है कि जी-क्लब पर फायरिंग के बाद लॉरेंस गैंग ने उससे संपर्क किया। गैंग ने युद्धवीर सिंह को चेन सिस्टम के जरिए अन्य शूटरों तक हथियार पहुंचाने का टारगेट दिया था, जिससे जी-क्लब जैसी एक और फायरिंग की घटना को अंजाम दिया जा सके। गैंगस्टर लॉरेंस से पूछताछ के बाद युद्धवीर सिंह का नाम सामने आया था। तभी जयपुर कमिश्नरेट की क्राइम ब्रांच उसकी तलाश में जुटी थी। क्राइम ब्रांच जालोर से युद्धवीर सिंह के

अलावा उसके साथ पकड़े गए दोनों साथियों को भी पूछताछ के लिए अपने साथ लेकर आई है। पुलिस का कहना है कि लॉरेंस गैंग से संबंधित किसी के संबंध में थोड़ा भी इनपुट मिल रहा है। उसी को पकड़कर पूछताछ की जा रही है। वसूली के एक मामले में आरोपी युद्धवीर सिंह का नाम सामने आया था। उक्त मामले में आरोपी युद्धवीर सिंह से पूछताछ की जा रही है।

जी-क्लब पर फायरिंग के मामले में बीकानेर निवासी नाबालिग शूटर व आगरा निवासी शूटर प्रदीप शुक्ला उर्फ

बाबा शुक्ला और बीकानेर निवासी शूटर ऋषभ उर्फ यशचंद्र रजवार को गिरफ्तार किया। फायरिंग के समय मौजूद चौथे साथी आगरा निवासी भूपेन्द्र सिंह को गिरफ्तार किया।

जी-क्लब पर फायरिंग के बाद सोशल मीडिया पर जिम्मेदारी लेने वाले वांटेड रितिक बाक्सर, विदेश में बैठे गैंगस्टर रोहित गोदारा, अनमोल विश्नोई, गोवर्द्धी बराड की तलाश है। गैंगस्टर रोहित व गोवर्द्धी बराड के संबंध में रेड कॉर्नर नोटिस जारी करवाया जा चुका है।

सार-समाचार

मां के दूध से प्री मैच्योर शिशु को बचाया

जयपुर। राजधानी के निजी अस्पताल के डॉक्टरों ने साढ़े नौ सौ ग्राम के प्री मैच्योर शिशु की मां का दूध देने के साथ ही अन्य इलाज से सिर्फ 45 दिन में उसका वजन दोगुना कर उसे अपने घर भेज दिया। इटर्नल हॉस्पिटल के डायरेक्टर पीडियाट्रिक एंड नियोनेटोलॉजी डॉ. एसडी शर्मा ने बताया कि महिला को हाई ब्लड प्रेशर एक्लेंसिया की समस्या होने के कारण 28वें हफ्ते में ही सिजेरियन प्रसव कराना पड़ा। शिशु का जन्म के समय सिर्फ 950 ग्राम वजन था। ऐसे में रिससिटेंट कर उसे वेंटीलेटर पर रखा गया। उसके फेफड़े पूरी तरह परिपक्व न होने के कारण उसकी सांस फूलने लगी तो उसे सरफकटेट दिया गया। इसके बाद भी सांस फूलने पर बच्चे की 2डी इंको जांच की गई तो पता लगा कि उसको जन्मजात हृदय रोग पीडीए था। 3 दिन में पीडीए ओरल दवाओं से ठीक किया गया और 7वें दिन तक वेंटीलेटर से हटाकर सीपेप पर रखा गया जिसमें शिशु को हाई फ्लो ऑक्सीजन दी गई। 9वें दिन शिशु का ऑक्सीजन लेवल ठीक नहीं हो पा रहा था। ऐसे में जांच करने पर सामने आया कि उसे सेप्सिस होना भी शुरू हो गया था। बच्चे का इलाज शुरू करने के साथ हमने मां का दूध देना भी जारी रखा। रोज एक-एक एमएल दूध बढ़कर दिया गया। इससे उसका सेप्सिस भी खत्म हो गया। एक महीने बाद शिशु को कंगारू थेरेपी देना शुरू किया। मां से सीधे फीडिंग मिलने के बाद बच्चे ने तेजी से रिकवर किया। मां का दूध देने से बच्चे को आंतों में इंफेक्शन, लॉस से जुड़ी समस्याएं, सेकेंड्री इंफेक्शन भी नहीं हुआ और शिशु के ब्रेन का पूरी तरह से विकास हो गया। 45 दिन में शिशु का वजन 950 ग्राम से बढ़कर 1800 ग्राम हो गया।

‘नेतृत्व के लिए माइंडफुलनेस जरूरी’

जयपुर। जयपुरिया इंस्टीट्यूट ऑफ मैनेजमेंट ने “माइंडफुल लीडरशिप” पर कार्यशाला का आयोजन किया। कार्यशाला के मुख्य वक्ता भूटान के पूर्व शिक्षामंत्री नोरबू वांगचुक थे। इसके अलावा जयपुरिया, जयपुर के डायरेक्टर डॉ. प्रभात पंकज और नेचुरोपैथी विशेषज्ञ अनिल पचानी ने भी अपने विचार रखे। मुख्य वक्ता नोरबू वांगचुक ने कहा कि हमारे हाइपर-कनेक्टेड, हमेशा ऑन वर्ल्ड में, माइंडफुल लीडरशिप एक अनूठा तरीका अपनाती है। यह हमें अधिक कुशलता से जीने में मदद करती है। वहीं, अधिक आत्म-जागरूकता, भावनात्मक बुद्धिमत्ता दक्षताओं की नींव बनाती है। द माइंडफुल लीडरशिप प्रतिभागियों को अधिक लचीलापन, जुड़ाव और खुशी के साथ अवसरों और चुनौतियों का सामना करना सिखाती है। डॉ. प्रभात पंकज ने खुशी के लिए नेतृत्व शैली और कार्यों पर ध्यान केंद्रित किया। उन्होंने कहा कि प्रत्येक प्रतिभागी को “हैप्पीनेस लेबोरेटरी” से लाभ उठाने का अवसर मिला, जिसमें उन्हें शरीर के ऊर्जा प्रवाह, ज्ञान-प्रोफाइल, बायोरिदम विश्लेषण और 7-चक्रों की स्थिति की गैर-चिकित्सीय विश्लेषण रिपोर्ट प्राप्त हुई। डॉ. प्रभात पंकज ने कहा कि एक्सचेंजर, नोवो नॉर्डिस्क, वीयर एनालिटिक्स, एए बैक, आवास फाइननेसर्स, न्यूडिग्रीस, इलेक्ट्रॉनिक्स फाइनेंस मिलिटेट जैसे विभिन्न संगठनों के प्रतिभागी कार्यशाला में शामिल हुए।

मुख्यमंत्री से मिले जलदाय कर्मचारी

जयपुर (कासं)। प्रांतीय नल मजदूर यूनिनम इंटक के प्रदेशाध्यक्ष संजय सिंह शेखावत व राज्य मंत्री जगदीश राज श्रीमाली के साथ सैकड़ों जलदायकर्मियों ने सोमवार को मुख्यमंत्री अशोक गहलोत से मुलाकात कर मांगपत्र सौंपा। कर्मचारियों की समस्या सुनने के बाद सीएम ने उनकी मांगों के निराकरण का पूर्ण आश्वासन दिया। संजय सिंह ने बताया कि वर्कचार्ज कर्मचारियों के पद सृजित करने की घोषणा का कार्य आदेश जल्द जारी करने, चयनित वेतनमान 9 वर्ष के अंतराल के बजाय 8 वर्ष करने, स्टोर मुंशियों के प्रकरणों को बहाल करने तथा जनता जल कार्मिकों को जलदाय विभाग में शामिल करने की मांग प्रमुख है। इस मौके संगठन के प्रतिनिधि कार्यवाहक अध्यक्ष केदार प्रसाद शर्मा, उपाध्यक्ष रघुवीर सिंह, जिला अध्यक्ष ताराचन्द सैनी, वृत्त अध्यक्ष मोहनलाल पालीवाल, अध्यक्ष चासीलाल शर्मा, संगठन के रमेश गुर्जर, रामधन सैनी, नाथूलाल वर्मा, महेश मौजय, जगदीश गुप्ता, मूलचंद सैनी व करण सैनी समेत सैकड़ों लोग मौजूद थे।

छाजूराम गुर्जर को पीएचडी की उपाधि



जयपुर। जयनारायण व्यास विश्वविद्यालय जोधपुर के संस्कृत विभाग के रिसर्च स्कॉलर में विद्वानर के पण्दे गांव निवासी छात्रूप राम गुर्जर ने संस्कृत साहित्य का राजस्थानी भाषा के काव्यों पर प्रभाव विषय पर शोध कार्य पूर्ण किया है। शोध कार्य प्रोफेसर डॉ. मंगलाश्रम, संस्कृत विभागाध्यक्ष जयनारायण व्यास विश्वविद्यालय जोधपुर के निदेशन में किया है। जिस पर उनको पीएचडी की उपाधि से सम्मानित किया गया है।

मंत्री ने माना कि सोसायटियों में पंजीकृत स्कूल रजिस्ट्रार को सूचनाएं देने के लिये बाध्य नहीं

विधायक लाहोटी ने प्रश्नकाल में जयपुर के पंजीकृत स्कूलों से संबंधित जानकारी मांगी थी

जयपुर, (वि.सं.)। विधानसभा में आज सहकारिता मंत्री उदय लाल आंजना ने माना कि प्रदेश में सोसायटियों में पंजीकृत स्कूल रजिस्ट्रार को सूचनाएं देने के लिये बाध्य नहीं है। विधायक अशोक लाहोटी ने इस संबंध में प्रश्नकाल के दौरान मामला उठाया था। बाद में अध्यक्ष सी.पी.जोशी के हस्तक्षेप में बाद मंत्री ने कहा कि कानून को संशोधन कर पंजीकृत संस्थाओं को सूचनाएं देने के लिये बाध्य करेंगे। आंजना ने कहा कि इस संबंध में वर्तमान कानून में संशोधन की

■ मंत्री उदयलाल आंजना ने बताया कि सोसायटी के लेखे एवं अन्य जानकारीयां रजिस्ट्रार को नहीं देने पर प्रथम श्रेणी मजिस्ट्रेट के यहां आवेदन किया जा सकता है। जानकारी नहीं देने पर 500 रुपये के जुर्माने का भी प्रावधान है

■ स्पीकर सी.पी.जोशी के हस्तक्षेप के बाद सहकारिता मंत्री कहा कि कानून में संशोधन कर पंजीकृत संस्थाओं को सूचनाएं देने के लिए बाध्य करेंगे

कारवाई प्रक्रियाधीन है। उन्होंने कहा कि राज्य में दो लाख 60 हजार तथा जयपुर में 58 हजार संस्थाएं पंजीकृत

हैं। उन्होंने बताया कि सोसायटी के लेखे एवं अन्य जानकारीयां रजिस्ट्रार को नहीं देने पर प्रथम श्रेणी मजिस्ट्रेट

के यहां आवेदन किया जा सकता है। जानकारी नहीं देने पर 500 रुपये के जुर्माने का भी प्रावधान है। उन्होंने बताया कि कानूनी बाध्या नहीं होने के कारण सोसाइटियों द्वारा सूचना नहीं दी जाती है तथा उन्हें इसके लिए बाध्य भी नहीं किया जा सकता है।

इससे पहले आंजना ने कहा कि जयपुर शहर में स्थित नीरजा मोदी स्कूल मानसरोवर, महाराजा सवाई मानसिंह विद्यालय, सवाई रामसिंह रोड एवं आई.आई.एस. इंटरनेशनल स्कूल, राजस्थान सोसायटी रजिस्ट्रिकरण एक्ट (1958) के

तहत पंजीकृत संस्थाएं क्रमशः श्री मोदी शिक्षण संस्थान, शिप्रा पथ, मानसरोवर, सवाई मानसिंह शिल्पकारा मंदिर सोसायटी, जयपुर एवं इंडियन काउन्सिल फॉर इंटरनेशनल एग्मिटी जयपुर द्वारा संचालित हैं।

बाद में अध्यक्ष जोशी ने कहा कि कानून में संशोधन कर ऐसी सोसायटियों के विरुद्ध कार्यवाही करनी चाहिये। इस पर मंत्री ने कहा कि कानून में बदलाव की प्रक्रियाधीन है। इसके बाद ऐसी संस्थाओं को सूचना देने के लिये बाध्य किया जायेगा।

फारूक आफरीदी का सम्मान

जयपुर। इंडिया नेट बुक्स, बीपीए फाउंडेशन और अनुस्वार पत्रिका द्वारा दिल्ली के मयूर विहार क्राउन प्लाजा होटल में अपने वार्षिक साहित्यकार सम्मान उत्सव का आयोजन किया गया जिसमें उपन्यासकार चित्रा मुद्गल को वेद व्यास सम्मान प्रसिद्ध नाटककार-लेखक प्रताप सहगल को वागीश्वरी और प्रतिष्ठित व्यंग्यकार-कवि फारुक आफरीदी को साहित्य विभूषण सम्मान प्रदान किया गया। इस अवसर पर देश-विदेश के कुल 52 वरिष्ठ, युवा व बाल साहित्यकारों व पत्रकारों को भी सम्मानित किया गया डॉ. संजीव कुमार, डॉ. मनोरमा कुमार और कामिनी मिश्रा के साथ विद्वानों द्वारा यह पुरस्कार प्रदान किए गए। आयोजक डॉ.संजीव कुमार ने संक्षेप में इंडिया नेटबुक्स, बीपीए फाउंडेशन और अनुस्वार पत्रिका के



नई दिल्ली में आयोजित समारोह में व्यंग्यकार एवं कवि फारूक आफरीदी को साहित्य विभूषण सम्मान से नवाजा गया।

कार्यकलाओं एवं भावी योजनाओं के बारे में जानकारी दी। साहित्य विभूषण सम्मान फारुक आफरीदी के साथ शिरीष, सुधीर शर्मा, जय प्रकाश मानस, श्याम सखा श्याम, हरिप्रकाश राठी, दिव्या माधुर अतिना कपूर संस्था सिंह, वीना सिन्हा एवं मंजू लोड़ा को दिया गया।